

Татар халык жыры

Зәңгәр шәл

Карлыгачкай кара, муены ала,
Очып кына киткәч, абау, бәгырем, югала.

Башың яланбаш икән,
Бөркән зәңгәр шәлеңне;
Чит жирләрдә бик күп йөрдем,
Белә алмадым хәлеңне.
Ал яулык, зәңгәр шәл,
Үткән гомер бигрәк жәл.

Атадан бала яшьләй калса,
Күкрәк көчләре белән, абау, бәгырем, мал таба.

Башың яланбаш икән,
Бөркән зәңгәр шәлеңне.
Чит жирләрдә бик күп йөрдем,
Белә алмадым хәлеңне.
Ал яулык, зәңгәр шәл,
Үткән гомер бигрәк жәл.